

امام مہدی علیہ السلام

مختصر سوالات

سوال نمبر 01 | امام مہدی علیہ السلام کون ہے؟

جواب: آخری زمانے میں قربِ قیامت میں ایک خلیفہ عادل کے ظاہر ہونے کی جو خبر احادیث میں دی گئی ہے انہیں امام مہدی علیہ السلام کہتے ہیں۔

سوال نمبر 02 | مہدی کا معنی کیا ہے؟

جواب: مہدی "لخت ہدایت یافتہ" شخص کو کہتے ہیں۔

سوال نمبر 03 | امام مہدی علیہ السلام کا اصل نام کیا ہے؟

جواب: امام مہدی علیہ السلام کا اصلی نام محمد ہوگا۔

سوال نمبر 04 | مہدی سے مراد کون سی شخصیت ہے؟

جواب: احادیث میں جس مہدی کا ذکر آیا ہے اس سے ایک شخصیت مراد ہے جو آخری زمانے میں حضرت عیسیٰ ابن مریم علیہ السلام کے نزول سے پہلے ظاہر ہوں گے۔

سوال نمبر 05 | حضرت امام مہدی علیہ السلام کی ذاتی نشانیاں کیا ہیں؟

جواب: حضرت امام مہدی علیہ السلام اولادِ فاطمہ الزہرا علیہا السلام سے ہوں گے والد کی طرف سے ان کا سلسلہ حضرت حسن علیہ السلام سے اور والدہ کی طرف سے ان کا سلسلہ حضرت حسین علیہ السلام سے ملتا ہوگا ان کا نام محمد والد کا نام عبداللہ ہوگا۔



اسلامک کونز سیریز

سوال نمبر 06 | امام مہدی علیہ السلام کے والد محترم کا نام کیا ہوگا؟

جواب: ان کے والد کا نام عبداللہ ہوگا۔

سوال نمبر 07 | امام مہدی علیہ السلام کہاں ظاہر ہوں گے؟

جواب: امام مہدی مکرمہ میں ظاہر ہوں گے۔

سوال نمبر 08 | امام مہدی کا ظہور کب ہوگا؟

جواب: ایک خلیفہ کی موت پر اسی جانشینی کے مسئلے پر اختلاف ہوگا تو امام مہدی علیہ السلام اس خوف سے کہ ان کو خلیفہ نہ بنا دیا جائے وہ بھاگ کر مکہ مکرمہ میں آجائیں گے، وہ طواف کر رہے ہونگے تو وہ پہچانے جائیں گے اور حجرہ اسود اور مقام ابراہیم کے درمیان بیت اللہ شریف کی کے سامنے لوگ ان کے ہاتھ پر بیعت کریں گے یہی ان کے ظاہر ہونے کا وقت ہوگا۔

سوال نمبر 09 | امام مہدی علیہ السلام کے ظہور کے وقت ان کی عمر مبارک کتنی ہوگی؟

جواب: ظہور کے وقت آپ کی عمر چالیس (40) سال ہوگی۔

سوال نمبر 10 | امام مہدی علیہ السلام کے ظہور سے قبل کل دنیا کا کیا نقشہ ہوگا؟

جواب: امام مہدی علیہ السلام کے ظہور سے قبل دنیا ظلم اور زیادتی سے بھری ہوگی عدل و انصاف نام کو بھی نہیں ہوگا ہر جگہ ظلم ہی ظلم ہوگا۔

سوال نمبر 11 | کیا امام مہدی علیہ السلام نبی ہوں گے؟

جواب: جی نہیں! نہ ہی نبی ہوں گے اور نہ ہی نبوت کا دعویٰ کریں گے۔

سوال نمبر 12 | امام مہدی علیہ السلام کے ظہور کے بعد دنیا کا نقشہ کیا ہوگا؟

جواب: امام مہدی علیہ السلام کے ظہور کے بعد ان کے زمانے میں غیر معمولی برکات ظاہر ہوں گی۔ دنیا میں عدل و انصاف دوبارہ قائم ہو جائے گا۔ ان کے زمانے میں زمین اپنی ہر قسم کی پیداوار نکال کر رکھ دے گی امام مہدی علیہ السلام لوگوں میں ہاتھ بھر بھر کر تقسیم کریں گے۔ شمار نہیں کریں گے۔

سوال نمبر 13 | امام مہدی علیہ السلام کتنے سال حکومت کریں گے؟

جواب: امام مہدی علیہ السلام تقریباً 9 سال حکومت کریں گے۔



سوال نمبر 14 | امام مہدی اور حضرت عیسیٰ علیہ السلام ایک ہی شخصیت کے نام ہیں؟
جواب: جی نہیں یہ دونوں الگ الگ شخصیتیں ہیں۔

سوال نمبر 15 | حضرت عیسیٰ علیہ السلام کا ظہور پہلے ہوگا یا امام مہدی علیہ السلام کا؟
جواب: امام مہدی علیہ السلام کا ظہور حضرت عیسیٰ علیہ السلام سے پہلے ہوگا۔

سوال نمبر 16 | امام مہدی علیہ السلام کے حدیث کا کیا مقام ہے؟
جواب: امام مہدی علیہ السلام کے متعلق احادیث متواتر ہیں اور ان کو اہل سنت والجماعت کے عقائد میں شمار کیا گیا ہے۔

سوال نمبر 17 | امام مہدی علیہ السلام کی کل عمر کتنی ہوگی؟
جواب: امام مہدی علیہ السلام کی عمر 49 سال ہوگی۔

سوال نمبر 18 | امام مہدی علیہ السلام کی وفات کہاں ہوگی اور کہاں دفن ہوں گے؟
جواب: امام مہدی علیہ السلام کی وفات بیت المقدس میں ہوگی اور وہیں مدفون ہوں گے۔

سوال نمبر 19 | امام مہدی علیہ السلام کی نماز جنازہ کون پڑھائے گا؟
جواب: امام مہدی علیہ السلام کی نماز جنازہ حضرت عیسیٰ علیہ السلام پڑھائیں گے۔

